



सूचना एवं जनसम्पर्क विभाग, बिहार

प्रेस विज्ञप्ति

संख्या- 854
28/07/2010

सूखा प्रभावित इलाकों की कार्ययोजना को शीघ्र क्रियान्वित किया जायेगा

पटना, 28 जुलाई 2010 :- बिहार के कई इलाकों में सामान्य से कम वर्षा होने के कारण संभावित सुखाड़ की स्थिति से निपटने के लिये विभिन्न विभागों द्वारा बनाई जा रही कार्ययोजना को शीघ्र क्रियान्वित किया जायेगा।

आज बिहार के मुख्यमंत्री श्री नीतीश कुमार ने मुख्य सचिव श्री अनूप मुखर्जी, विकास आयुक्त श्री के0सी0 साहा और वित्त विभाग के प्रधान सचिव श्री भानु प्रताप शर्मा के साथ विगत 17 जुलाई को विडियो कॉन्फ्रेंसिंग के जरिये जिलाधिकारियों को दिये गये निर्देशों के अनुपालन की गहन समीक्षा की। प्रदेश के विभिन्न क्षेत्रों में की जा रही रोपनी और वर्षापात का जिलावार अद्यतन आँकड़ा संकलित कराये जाने तथा सभी संबंधित विभागों द्वारा सुखाड़ से निपटने की कार्ययोजना के तहत समुचित प्रस्ताव अविलम्ब समर्पित करने का निर्देश दिया गया है ताकि मंत्रिमंडल की अगली बैठक में समुचित निधि और स्वीकृति प्राप्त की जा सके।

बैठक में प्रदेश के कई इलाकों में नदियों के बढ़ते हुये जलस्तर के मददेनजर तत्काल प्रभावी बचाव एवं राहत कार्य की समुचित व्यवस्था सुनिश्चित करने का भी निर्देश दिया गया है।
